

Social work (2017-18)

Under the umbrella of social work, students and staff members of Chemistry department were actively participated in the campaign "Thoda hai Thode Ki Jarural hai". Under this campaign Students distributed clothes woolens to the needy people. In addition to this, Gifts and other useful items were distributed in the Hosted of the Collage on the occasion of New Year.

कॉलेज समाचार

प्राध्यापकों की अनुकरणीय पहल प्राध्यापकों की सामाजिक सरोकार संस्था 'थोड़ा है थोड़े की जरूरत है' द्वारा महाविद्यालयीन छात्रावासी छात्रों को मच्छरदानी, चादर एवं पौधे निःशुल्क भेंट

महाविद्यालय, के प्राध्यापकों द्वारा गठित सामाजिक सरोकार संस्था 'थोड़ा है थोड़े की जरूरत है' द्वारा आज महाविद्यालय के आजाद छात्रावास में निवास करने वाले लगभग 50 से अधिक छात्रावासी छात्रों को निःशुल्क मच्छरदानी, बैडशीट एवं छात्रावास हेतु पौधे भेंट किये गये। महाविद्यालय के प्राचार्य डॉ. एस.के. राजपूत द्वारा दी गयी जानकारी के अनुसार महाविद्यालय के प्राध्यापकों ने अपने सामाजिक दायित्व के तहत एक संस्था 'थोड़ा है थोड़े की जरूरत है' गठित की है। इसमें प्रारंभ में महाविद्यालय के लगभग 20 प्राध्यापक शामिल हुये हैं। ये प्राध्यापक विद्यार्थियों की आवश्यकतानुसार राशि एकत्र कर उन्हें उनकी जरूरत के मुताबिक सामग्री उपलब्ध कराते हैं। गतवर्ष इन प्राध्यापकों ने जरूरत मंद विद्यार्थियों को ऊनी वस्त्र तथा छात्रावासी विद्यार्थियों को कंबल उपलब्ध कराये थे। इसी श्रृंखला में सत्र 2017-18 में महाविद्यालय के प्राध्यापकों ने छात्रावासी विद्यार्थियों को गर्म ऊनी कंबल प्रदान किये थे। संस्था के सदस्य डॉ. अनुपमा कश्यप ने बताया कि महाविद्यालय के प्राध्यापकों द्वारा सामाजिक सरोकार के तहत स्वस्फूर्त होकर उठाया गया यह पहला कदम है भविष्य में विद्यार्थियों के आवश्यकता के अनुरूप संस्था के कार्यों को विस्तृत किया जायेगा। महाविद्यालय के आजाद छात्रावास में आयोजित इस सामग्री वितरण समारोह का संचालन छात्रावास के अधीक्षक प्रोफेसर लक्ष्मीकांत भारती ने किया। डॉ. भारती ने विद्यार्थियों की सहायता हेतु प्राध्यापकों द्वारा किये जा रहे प्रयासों को अन्य महाविद्यालयों के लिए भी अनुकरणीय बताया। अपनी सहायता के प्रति उत्तर में लाभावित विद्यार्थियों ने प्राध्यापकों के प्रति धन्यवाद ज्ञापित किया। कार्यक्रम के दौरान महाविद्यालय के प्राध्यापक डॉ. एम.ए. सिद्दीकी, डॉ. जगजीत कौर सलूजा, डॉ. विनोद साहू, डॉ. कमर तलत, डॉ. कल्पना अग्रवाल, डॉ. सुचित्रा शर्मा, डॉ. अश्विनी महाजन सहित बड़ी संख्या में छात्रावासी छात्र उपस्थित थे।